

ఆల్టిప్ల కోసం నదిలో దిగి..

ఒకే కుటుంబంలోని 8మంది మృతి



బెంగళూరు : కర్ణాటకలోని తత్తెహక్కులు నదిలో వేటకు దిగిన ఒకే కుటుంబానికి చెందిన 11 మంది గల్లంతయ్యారు. సమాచారం అందుకున్న పోలీసులు ఘటనా స్థలానికి చేరుకొని.. జాలర్ల సాయంతో 8మంది మృతదేహాలను వెలికితీశారు. మృతుల్లో 7మంది మహిళలు, ఒకరు పురుషుడు ఉన్నట్లు గుర్తించారు. మిగిలిన వారి ఆచూకీ కోసం గాలింపు చర్యలు కొనసాగుతున్నాయి. పోలీసులు తెలిపిన వివరాల ప్రకారం.. శనివారం రాత్రి భారీ వర్షం కురిసింది. ఈ సమయంలో నదిలో ఆల్టిప్లు విరివిగా దొరుకుతాయి. దీంతో భక్త్య శాలూకా సిరాలి గ్రామానికి చెందిన ఓ కుటుంబం (14మంది) ఉదయం 10గంటల సమయంలో ఆల్టిప్ల కోసం నదిలోకి దిగారు.

మిగతాది 2లో

ఉగ్రవాదంపై పోరులో భారత్తో కలిసి నడుస్తాం: రూబయో



మిగతాది 2లో

ప్రభుత్వానికి చెడ్డపేరు తెచ్చేలా వ్యవహరించవద్దు

- ఈ ఏడాదిలోనే వరి రైతులకు రూ.45 వేల కోట్లు చెల్లించాలి
- తరుగు పేరుతో రైతులను మోసం చేస్తే కఠిన చర్యలు తీసుకుంటాం
- ప్రభుత్వానికి చెడ్డపేరు తెచ్చేలా అధికారులు వ్యవహరించవద్దు
- వర్షాలతో ధాన్యం తడిచినా కొనుగోలు చేయాల్సిందే

కొనసాగుతున్న ఎండల తీవ్రత

తూర్పుగోదావరి జిల్లాలో 48.3 డిగ్రీలు

- తెలుగు రాష్ట్రాల్లో ఎండల తీవ్రత కొనసాగుతోంది. ఏపీలో అత్యధికంగా తూర్పుగోదావరి జిల్లా చిట్టాల్లో 48.3 డిగ్రీల ఉష్ణోగ్రత నమోదైంది.
- ఈ మేరకు రాష్ట్ర వివేక నిర్వహణ సంస్థ వెల్లడించింది. పల్నాడు జిల్లా ఏడుగుర్రాళ్ల, పశ్చిమగోదావరి జిల్లా తణుకులో 48.1, ఏలూరు జిల్లా కుక్కనూరు, పోలవరం జిల్లా కూనవరంలో 47.3, కృష్ణా జిల్లా నందివాడలో 47.1 డిగ్రీల ఉష్ణోగ్రతలు నమోదయ్యాయి.

ఆంధ్రప్రదేశ్ లో అత్యధిక ఉష్ణోగ్రతలు

- చిట్టూరు (తూర్పుగోదావరి జిల్లా) --- 48.3°C
- ఏడుగుర్రాళ్ల (పల్నాడు జిల్లా) --- 48.1°C
- తణుకు (పశ్చిమగోదావరి జిల్లా) --- 48.1°C
- కుక్కనూరు (ఏలూరు జిల్లా) --- 47.3°C
- కూనవరం (పోలవరం జిల్లా) --- 47.3°C
- నందివాడ (కృష్ణా జిల్లా) --- 47.1°C

విద్యార్థి మిత్ర కిట్లపై వైకాపా తప్పుడు ప్రచారం: మంత్రి లోకేశ్

అమరావతి: విద్యార్థి మిత్ర కిట్లు నిలిపివేశామని వైకాపా తప్పుడు ప్రచారం చేస్తోందని మంత్రి నారా లోకేశ్ అన్నారు. యూనిఫామ్, షూ, బ్యాగ్లు, పుస్తకాలు ఇవ్వడం లేదనేది తప్పుడు ప్రచారమని స్పష్టం చేశారు. పాఠశాలలు తెంచే నాటికి పాఠ్య పుస్తకాలు, నోట్ బుక్స్ అందిస్తామన్నారు. యూనిఫామ్, బ్యాగ్లు, బూట్ల పంపిణీ నెలరోజులు ఆలస్యం అవుతుందని పేర్కొన్నారు. అంతర్జాతీయ పరిస్థితుల కారణంగా కిట్ల పంపిణీలో కాస్త ఆలస్యం జరుగుతోందన్నారు. అధికారుల ప్రకటనను వక్రీకరించడం జగన్ వంకరబుద్ధికి నిదర్శనమని విమర్శించారు.

'డిజిటల్ ఆరెస్టు'తో.. వృద్ధురాలి నుంచి రూ.24 కోట్లు లూటీ

17 జిల్లాల్లోని 174 మండలాల్లో ఉష్ణోగ్రతలు 44 డిగ్రీలు దాటాయి.

- రాష్ట్రంలో మరో మూడు రోజులపాటు ఇలాంటి పరిస్థితులే ఉంటాయని వివేక నిర్వహణ సంస్థ తెలిపింది.
- అత్యవసరమైతే తప్ప ఉదయం 11 గంటల నుంచి సాయంత్రం 4 మధ్య బయటకు రావద్దు. అప్రమత్తంగా ఉండండి.

తెలంగాణలో..

- కొమురం భీం ఆసిఫాబాద్ జిల్లా దహాగాం మండలం కుంచవెల్లిలో --- 46.5°C
- మంచినీటి జిల్లా దండేపల్లి మండలం వెల్లూర్లో --- 46.4°C
- భద్రాద్రి కొత్తగూడెం జిల్లా అశ్వారావుపేటలో --- 46.3°C

కాలినడకన తిరుమల చేరుకున్న రామ్మోహన్ నాయుడు దంపతులు

మొక్క జొన్న కొనుగోళ్లపై సీఎం కీలక నిర్ణయం: మంత్రి తుమ్మల

హైదరాబాద్: మొక్క జొన్న కొనుగోళ్లపై కేంద్రం స్పందించకపోవడంతో రాష్ట్ర ప్రభుత్వమే కొనుగోలు చేయాలని సీఎం కేసీఆర్ రెడ్డి నిర్ణయించారని వ్యవసాయ శాఖ మంత్రి తుమ్మల నాగేశ్వరరావు తెలిపారు. మొక్కజొన్న కొనుగోళ్ల కోసం ఇప్పటికే కేటాయించిన రూ.4వేల కోట్లకు అదనంగా మరో రూ.1800 కోట్లు.. సీఎం కేటాయించారని చెప్పారు. ఈ ఏడాది రబీ మార్కెటింగ్ సీజన్లో రాష్ట్రంలో మొక్కజొన్న భారీ దిగుబడుల వచ్చిన నేపథ్యంలో సీఎం ఈ నిర్ణయం తీసుకున్నారని చెప్పారు. రూ.1100 కోట్లతో మొక్క జొన్న కొనుగోళ్లకు రాష్ట్ర ప్రభుత్వం సిద్ధంగా ఉందని ప్రకటించారు.

పాస్టర్ ఆనంద్ ఎస్సీ సర్టిఫికేట్ రద్దు..

రాజపత్రం విడుదల చేసిన కలెక్టర్

బాపట్ల: బాపట్ల జిల్లా పట్టణవాసిపాలెనికి చెందిన పాస్టర్ ఆనంద్ ఎస్సీ సర్టిఫికేట్ రద్దు చేస్తూ కలెక్టర్ వివేక్ కుమార్ ఆదివారం రాజపత్రం విడుదల చేశారు. క్రైస్తవ మతం ఆచరిస్తున్న పాస్టర్ ఆనంద్ ఎస్సీ సర్టిఫికేట్ రద్దు చేయాలని కోరుతూ పట్టణవాసిపాలెం మండలం కొత్తపాలెనికి చెందిన అక్కల రామిరెడ్డి ఫిర్యాదు చేశారు.


ప్రభుత్వ పథకాలపై సామాజిక మాధ్యమాల్లో తప్పుడు ప్రచారం

- జూన్ 2 నుంచి ఇందిరమ్మ బీమా పథకం అమలు: భట్టి విక్రమార్క
- రాష్ట్రంలోని 1.06 కోట్ల కుటుంబాలకు ప్రయోజనం చేకూరనుందని ఉప ముఖ్యమంత్రి మల్లు భట్టివిక్రమార్క తెలిపారు. ప్రభుత్వ సంక్షేమ పథకాలపై సామాజిక మాధ్యమాల్లో తప్పుడు ప్రచారం చేస్తున్నారని, వాటిని తిప్పికొట్టేందుకు త్వరలో ఇంటింటి ప్రచారం చేపడతామన్నారు. తెలంగాణ ప్రజల ప్రయోజనాన్ని దృష్టిలో పెట్టుకొని కాంగ్రెస్ అధినేత్రి సోనియాగాంధీ ప్రత్యేక రాష్ట్రం ఇస్తే, అనంతరం అధికారంలోకి వచ్చిన కేసీఆర్ ప్రజా సంక్షేమాన్ని పక్కనబెట్టి రాష్ట్రాన్ని సర్వనాశనం చేశారని ఆరోపించారు.
- జూన్ 2 నుంచి ఇందిరమ్మ బీమా పథకం అమలు: భట్టి విక్రమార్క
- రాష్ట్రంలోని 1.06 కోట్ల కుటుంబాలకు పథకం ద్వారా లాభం
- ప్రభుత్వ పథకాలపై సోషల్ మీడియాలో తప్పుడు ప్రచారం జరుగుతోంది
- తప్పుడు ప్రచారాన్ని తిప్పికొట్టేందుకు ఇంటింటి ప్రచారం చేపడతాం
- కేసీఆర్ పాలనలో రాష్ట్ర ప్రజా సంక్షేమం దెబ్బతిందని భట్టి విమర్శ
- మహిళలకు వడ్డీలేని రుణాలపై గత ప్రభుత్వం హామీ నిలబెట్టుకోలేదన్నారు

లక్ష్మీ పురం శివారులో మహిళా దారుణ హత్య కేసు కాలిక్కి ప్రియుడే హంతకూడా....?

గాయత్రి న్యూస్

దుగ్గండి మండలంలోని లక్ష్మీపురం శివారులో జరిగిన వివాహిత హత్యకేసు దర్యాప్తు కీలక మలుపు తిరిగినట్లు సమాచారం. మృతురాలికి సన్నిహితంగా ఉన్న వ్యక్తినే పోలీసులు ప్రధాన అనుమానితుడిగా గుర్తించినట్లు తెలిసింది. ప్రేమ వ్యవహారమే హత్యకు దారితీసి ఉండొచ్చని పోలీసులు విచారణ కొనసాగిస్తున్నారు. లక్ష్మీపురం గ్రామానికి చెందిన తాళ్ల పెళ్లి సుమలత హత్య కేసులో పలువురిని ఇప్పటికే అదుపులోకి తీసుకొని విచారించిన పోలీసులు ప్రధాన నిందితుడిగా భావిస్తున్న వ్యక్తిని అదుపులోకి తీసుకున్నట్లు సమాచారం ఘటన జరిగిన ప్రాంతంలో వివరాలు సేకరించి కాలే డేటా ఆధారంగా స్థానికుల వాంగ్మూలం ద్వారా కేసును చేదించినట్లు తెలుస్తుంది. మృతురాలు ఎస్సీ వర్గానికి చెందిన మహిళ కావడంతో కేసులు ఎస్సీ, ఎస్టీ అట్రాసిటీ చట్టం కింద కూడా కేసు నమోదు చేసే అంశాలపై పోలీసులు పరిశీలిస్తున్నట్లు సమాచారం ఇందుకు సంబంధించిన అధికారుల నివేదిక కోసం ఎదురుచూస్తున్నట్లు తెలుస్తోంది. నివేదిక అందిన వెంటనే శిక్షలు చేర్చే అవకాశం ఉందని సమాచారం. ఇక ప్రధాన నిందితుడిని రెండు మూడు రోజుల్లో కోర్టులో హాజరు పరిచి రిమాండ్ను తరలించే అవకాశం ఉందని తెలుస్తుంది. ఈ ఘటన స్థానికంగా కలకలం రేపింది. పూర్తి వివరాలు పోలీసులు అధికారికంగా వెల్లడిచాల్సి ఉంది.



సత్తుపల్లిలో శ్రీ భాగవత సప్తాహ పూజా కార్యక్రమంలో పాల్గొన్న రాష్ట్ర మంత్రి తుమ్మల.

గాయత్రి న్యూస్

సత్తుపల్లి లోని విద్యానగర్ రోడ్ లో మంత్రి తుమ్మల సమీప బంధువు నివాసంలో గత వారం నుండి ఆంగరంగ వైభవంగా జరుగుతున్న శ్రీ భాగవత సప్తాహ ముగింపు రోజు. రాష్ట్ర వ్యవసాయ శాఖ మంత్రి తుమ్మల నాగేశ్వరరావు పాల్గొని ప్రత్యేక పూజలు నిర్వహించారు శ్రీమాన్ చక్రవర్తుల రామకృష్ణ మాచర్ల ఆధ్వర్యంలో గత వారం రోజుల నుండి ఈ పూజా కార్యక్రమాలు జరుగుచున్నవి ఈ కార్యక్రమంలో అధిక సంఖ్యలో భక్తులు, గ్రామ పెద్దలు పాల్గొన్నారు.



పిసిసీ మహిష్ కుమార్ గౌడ్ జన్మదిన శుభాకాంక్షలు తెలిపిన సంగీత ఖండేష్

గాయత్రి న్యూస్



పిసిసీ రథ సారథి బొమ్మ మహిష్ కుమార్ గౌడ్ యొక్క జన్మదినం సందర్భంగా ప్రముఖ న్యాయవాది, మున్సిపల్ మాజీ కౌన్సిలర్, కాంగ్రెస్ పార్టీ సీనియర్ నాయకురాలు సంగీతా ఖండేష్ ఆధ్వర్యములో ఆర్మూర్ పట్టణములో మహిష్ కుమార్ గౌడ్ పుట్టిన రోజు వేడుకలు ఘనంగా నిర్వహించడం జరిగింది. ఈ సందర్భంగా ప్రత్యేకంగా తయారు చేయించిన కేక్ కట్ చేసి మహిష్ కుమార్ గౌడ్ కు జన్మ దిన శుభాకాంక్షలు తెలిపారు. మహిష్ కుమార్ గౌడ్ జన్మదినం సందర్భంగా పట్టణములోని సిక్కుల కాలనీలో ఆహార పాట్లలు పంపిణీ చేయడం జరిగింది. కార్యక్రమములో పాల్గొన్న వారందరికీ కేక్ తినిపించి సంబరాలు చేసుకున్నారు. ఈ సందర్భంగా సంగీత ఖండేష్ మాట్లాడుతూ పిసిసీ రథ సారథి మహిష్ కుమార్ గౌడ్ సామాన్య కార్యకర్తల మనోభావాలను గౌరవిస్తారని కొనియాడారు. ఆయన నాయకత్వములో రాష్ట్ర వ్యాప్తంగా కాంగ్రెస్ పార్టీ పటిష్టంగా ఏర్పడింది అని అన్నారు. ఈ కార్యక్రమములో కాంగ్రెస్ నాయకులు ఖండేష్ సత్యం, యువజన కాంగ్రెస్ నాయకులు గోక శరత్, బండారి నరేష్, అంబల దామోదర్, మేతల్ సింగ్, సత్య నారాయణ, కోటేశ్వర్, హార్షజన్ సింగ్, పుష్ప, సంజన, మాధవి, లక్ష్మి తదితరులు పాల్గొన్నారు.

వరి ధాన్యం కొనడం లో ప్రభుత్వం జిల్లా మంత్రి గా అడ్డూరి లక్ష్మణ్ కుమార్ పూర్తిగా విఫలం - మాజీ మంత్రి కొప్పుల

గాయత్రి న్యూస్

వరి ధాన్యం కొనడంలో ప్రభుత్వం జిల్లా మంత్రిగా అడ్డూరి లక్ష్మణ్ కుమార్ పూర్తిగా విఫలం అయ్యారని మాజీ మంత్రి కొప్పుల ఈశ్వర్ పేర్కొన్నారు ఆదివారం పెద్దపల్లి జిల్లా ధర్మారం మండల కేంద్రంలో వరి ధాన్యం కొనుగోలు కేంద్రాల్లో పద్దు కొనడం లేదని రైతుల కు మద్దతుగా మండల బిఆర్ఎస్ పార్టీ ఆధ్వర్యంలో నిర్వహించిన ధర్మా కార్యక్రమంలో మాజీ మంత్రి కొప్పుల ఈశ్వర్ పాల్గొన్నారు ఈ సందర్భంగా మాజీ మంత్రి కొప్పుల ఈశ్వర్ మాట్లాడుతూ పొలాల్లో ధాన్యం కుప్పల తెప్పలుగా పోసి ఉండటం, వర్షాల భయంతో రైతులు అరచేతుల్లో ప్రాణం పెట్టుకుని వేచి చూస్తున్నారని, లారీలు రావటం లేదని ఆయన బాధగా చెప్పారు. ఒక బస్తాకు సగటున 3.2 కేజీ కటింగ్ (క్వింటాల్కు 7.5 కేజీలు) చేస్తున్నారని మాజీ మంత్రి కొప్పుల ఈశ్వర్ తెలిపారు ధాన్యం కల్లాల్లో పోసినా నెల రోజులు అవుతున్నా ప్రభుత్వానికి వట్టింపు లేదని విమర్శించారు. ఇది రైతులను నట్టేట ముంచే ప్రయత్నంగా ఆరోపించారు. కరీంనగర్ ఉమ్మడి జిల్లాలో అధికారిక గణాంకాలను బట్టి చూస్తే.. ఉమ్మడి కరీంనగర్ జిల్లా వ్యాప్తంగా దిగుబడి విషయాన్ని చూస్తే.. 15.11 లక్షల మెట్రిక్ టన్నుల ధాన్యం కొనుగోలు చేయాలని లక్ష్యంగా నిర్ణయించారు. అందులో ఇప్పటి వరకు 8.06 లక్షల మెట్రిక్ టన్నుల ధాన్యం కొన్నట్లు చెబుతున్నారు. ఇంకా అధికారికంగా చూసినా 7.05 లక్షల మెట్రిక్ టన్నులు కొనుగోలు చేయాల్సి ఉన్నది. జగిత్యాల జిల్లా వరి ధాన్యం



కొనుగోళ్ల వివరాలు చూస్తే జిల్లాల్లో మార్కెట్లోకి ధాన్యం వస్తుందని అంచనా వేసింది - 5 లక్షల మెట్రిక్ టన్నులు... ఇప్పటి వరకు మార్కెట్లోకి చేరిన ధాన్యం 3.50 లక్షల టన్నుల ధాన్యం. కొనుగోలు చేసిన ధాన్యం : 2.30 లక్షల టన్నుల ధాన్యం దబ్బలు చెల్లించిన మొత్తం 353.71 కోట్లు... జిల్లాలో మొత్తం వరిధాన్యం కొనుగోలు కేంద్రాలు : 441 మొక్కజొన్న కొనుగోలు లక్ష్యం : 1.60 లక్షల మెట్రిక్ టన్నులు... ఇప్పటి వరకు కొన్నది : 1.25 లక్షల మెట్రిక్ టన్నులు... పెద్దపల్లి జిల్లా వరి ధాన్యం కొనుగోళ్ల వివరాలు... ధాన్యం కొనుగోలు లక్ష్యం: 4.50 లక్షల మెట్రిక్ టన్నులు ఇప్పటివరకు 21

కొన్నది: 2.36 లక్షల మెట్రిక్ టన్నులు
ఇంకా కొనుగోలు చేయాల్సింది: 1.64 లక్షల మెట్రిక్ టన్నులు
మొత్తం ధాన్యం కొనుగోలు కేంద్రాలు: 334 వద్దు కొనడం లో ప్రభుత్వం జిల్లా మంత్రి గా అడ్డూరి లక్ష్మణ్ కుమార్ పూర్తిగా విఫలం అయ్యాడని అన్నారు అన్నదాతల బతుకు ఆగమవుతున్న జిల్లా మంత్రి అడ్డూరి లక్ష్మణ్ కి రైతులంటే పట్టించు లేదు. రీల్స్ విడియో మీద ఉన్న ఇంట్రెస్ట్ రైతుల మీద జిల్లా నియోజకవర్గ ప్రజలపై లేకపోవడం చాలా బాధాకరం పొలాల్లో ధాన్యం కుప్పల తెప్పలుగా పోసి ఉండటం, వర్షాల భయంతో రైతులు అరచేతుల్లో ప్రాణం పెట్టుకుని వేచి చూస్తున్నారు, లారీలు రావటం లేదు. కాంటా వేసిన ధాన్యాన్ని తీసుకెళ్లేందుకు వాహనాలు లేవు... లారీ లోడుకు ఒక బస్తాకు 2 రూపాయలు వసూలు చేస్తున్నారు.. క్వింటాల్ కు హామీ చార్జీ కింద 60 రూపాయలు ఇస్తుండగా అదనంగా 20 రూపాయలు వసూలు చేస్తున్నారు. పక్కా జిల్లా పెద్దపల్లి లో కటింగ్ ఎందుకు లేదు... మరీ సువ్వు మంత్రి గా ఉన్న జగిత్యాల జిల్లా లో కటింగ్ ఎందుకు అవుతుంది.. ఇది నీ అసమర్థత వల్ల కాదా.. అని అన్నారు ఈ కార్యక్రమంలో మాజీ మంత్రి కొప్పుల ఈశ్వర్ వెంట పాక్స్ చైర్మన్ ముత్యాల బలరాం రెడ్డి, పార్టీ అధ్యక్షుడు రామారీ శ్రీధర్, మోహన్ రెడ్డి, బుచ్చి రెడ్డి, పట్టణ అధ్యక్షులు రాంబాబు, పాకాల రాజయ్య, మిట్ట తిరుపతి మరియు ఆయా గ్రామ సర్పంచ్ లు, బిఆర్ఎస్ పార్టీ నాయకులు కార్యకర్తలు పాల్గొన్నారు

చిలపల్లి వరుగు చాలీల కేసులను ఛేదించిన మెడక్ పోలీసులు

- కోటి ముప్పై ఐదు లక్షల విలువైన బంగారం, వెండి వస్తువుల రికవరీ
- విలువైన బంగారాన్ని బ్యాంక్ లాకర్లలో భద్రపరచుకోవాలి
- విశేషంగా కృషి చేసిన పోలీసు బృందాలకు రివార్డులు
- మెడక్ జిల్లా ఎస్పీ డి.వి. శ్రీనివాసరావు

ప్రతిష్టాత్మకంగా తీసుకుని ఐదు ప్రత్యేక బృందాలను ఏర్పాటు చేశారు. సాంకేతిక ఆధారాలు, గూఢచారి సమాచారంతో నిందితులను గుర్తించి రామాయంపేట సమీపంలో చాకచక్యంగా పట్టుకున్నారు. నిందితుల వద్ద నుంచి 929.7 గ్రాముల బంగారం, 1.7 కిలోల వెండి వస్తువులను స్వాధీనం చేసుకున్నారు. ప్రధాన నిందితుడు జాదవ్ జైరాం నాయక్ అలియాస్ జెమ్మా నాయక్పై ఇప్పటికే పలు జిల్లాల్లో అనేక చోరీ కేసులు ఉన్నట్లు జిల్లా ఎస్పీ తెలిపారు. శంకరంపేట-ఏ పోలీస్ స్టేషన్ పరిధిలో నమోదైన ఐదు కేసులతో పాటు కామారెడ్డి, నిజామాబాద్ జిల్లాల్లో జరిగిన మరో 12 కేసులను కూడా నిందితుడు ఒప్పుకున్నారు. మొత్తం 17 కేసుల్లో అతడి ప్రమేయం ఉన్నట్లు వెల్లడించారు. మరో ఇద్దరు నిందితులు పరారీలో ఉండగా వారిని త్వరలో అరెస్ట్ చేస్తామని ఎస్పీ తెలిపారు. నిందితులను వేగంగా పట్టుకున్నందుకు బాధితులు రాములు, మాణిక్ రెడ్డి జిల్లా ఎస్పీతో పాటు కేసు దర్యాప్తు చేసిన పోలీసు సిబ్బందిని శాలువాలతో సన్మానించారు. ఈ సందర్భంగా బాధితుడు రాములు మాట్లాడుతూ తమ బంగారం మళ్లీ దొరుకుతుందని ఆశించలేదని, దొంగతనం జరిగినప్పటి నుంచి పోలీసులు అండగా నిలిచి దైర్యం చెప్పారని తెలిపారు. రాత్రింబవళ్ళ కష్టపడి కేసును ఛేదించిన పోలీసు శాఖకు



కృతజ్ఞతలు తెలిపారు. తమ గ్రామంలో సీసీ కెమెరాలు ఏర్పాటు చేసుకుంటామని హామీ ఇచ్చారు. ఈ కేసులో విశేషంగా కృషి చేసిన ఐదు ప్రత్యేక బృందాల సిబ్బందికి రివార్డులు, నగదు పురస్కారాలు అందజేశారు. ప్రజలు ఇళ్లకు తాళాలు వేసి బయటకు వెళ్లే ముందు స్థానిక పోలీసులకు సమాచారం ఇవ్వాలని సూచించారు. సీసీ కెమెరాలు ఏర్పాటు చేసుకోవాలని, విలువైన బంగారాన్ని బ్యాంక్ లాకర్లలో భద్రపరచుకోవాలని అవగాహన కల్పించారు. అత్యవసర సహాయం కోసం డయల్ 100ను సంప్రదించాలని పోలీసులు తెలిపారు. ఈ కార్యక్రమంలో అదనపు ఎస్పీ విక్రాంత్ కుమార్ సింగ్, డీఎస్పీలు ప్రసన్న కుమార్, నరేందర్ గౌడ్, సీబిలు రేణుక రెడ్డి, జార్జ్, సందీప్ రెడ్డి, ఎస్బిలు శంకర్, ప్రవీణ్ రెడ్డి, పోచయ్య, సీసీఎస్ బృందం, ఐటీ కోర్ సిబ్బంది తదితరులు పాల్గొన్నారు.

సుల్తాన్పూర్ లో ఉపాధి హామీ పనుల పరిశీలన

- మహాత్మా గాంధీ పనికి ఆహార పథకం పనులను ఎంపీడీఓ కే. శంకర్ ఈరోజు పరిశీలించారు

గాయత్రి న్యూస్

చౌటూర్ మండల్ పరిధిలోని సుల్తాన్పూర్ గ్రామపంచాయతీ పరిధిలో మహాత్మా గాంధీ పనికి ఆహార పథకం కింద చేపడుతున్న ఫిష్ పాండ్ పనులను ఎంపీడీఓ కే. శంకర్ ఈరోజు పరిశీలించారు. గ్రామంలోని పెద్ద చెరువు సమీపంలో కొనసాగుతున్న పనుల పురోగతిని పరిశీలించిన ఆయన, ఉపాధి కూలీలు వేసవి తీవ్రతను దృష్టిలో ఉంచుకుని ఉడయం వేళల్లోనే పనులకు హాజరు కావాలని సూచించారు. ఈ సందర్భంగా ఎంపీడీఓ మాట్లాడుతూ ప్రభుత్వం ఉపాధి హామీ పథకం ద్వారా గ్రామీణ కార్మికులకు ఉపాధి కల్పించడమే కాకుండా, గ్రామాభివృద్ధికి ఉపయోగపడే పనులను చేపడుతోందన్నారు. పనులు నాణ్యతతో, వేగవంతంగా పూర్తి చేయాలని సంబంధిత అధికారులకు ఆదేశించారు. పనిస్థలంలో కూలీలకు ఎలాంటి ఇబ్బందులు కలగకుండా మంచినీరు, నీడ వంటి మౌలిక సదుపాయాలు తప్పనిసరిగా ఏర్పాటు చేయాలని పంచాయతీ కార్యదర్శి పాపని తెలిపారు. వేసవి ఉష్ణోగ్రతలు అధికంగా ఉన్న నేపథ్యంలో కూలీల ఆరోగ్యాన్ని దృష్టిలో ఉంచుకుని ప్రత్యేక జాగ్రత్తలు తీసుకుంటున్నట్లు పేర్కొన్నారు. అలాగే సుల్తాన్పూర్ పనికి ఆహార పథకం కూలీలందరికీ మజ్జిగ్ ప్యాకెట్లను పంపిణీ చేశారు. కూలీలు ప్రభుత్వం అందిస్తున్న సదుపాయాలపై సంతృప్తి వ్యక్తం చేశారు. ఈ కార్యక్రమంలో ఏపీఓ రామ్మోహన్, పంచాయతీ కార్యదర్శి పాపని, ఫీల్డ్ అసిస్టెంట్ కిషన్ తదితరులు పాల్గొన్నారు





ఒట్టు... నేను రహస్యంగా పెళ్లి చేసుకోను!

నేను రహస్యంగా పెళ్లి చేసుకోను... ఇది నా ప్రామిస్ అంటున్నారు బాలీవుడ్ కథానాయిక కంగన. ఇటీవలే ఆమె 'క్వీన్' చిత్ర సీక్వెల్ కోసం రంగంలోకి దిగారని సన్నిహిత వర్గాలు వెల్లడించిన సంగతి తెలిసిందే. అయితే తాజాగా ఆమె వివాహిత మహిళ లుక్లో హడావుడిగా కారు ఎక్కుతున్న ఓ వీడియో నెట్టింట వైరల్ అయ్యింది. దీంతో కంగన రహస్యంగా పెళ్లి చేసుకున్నారా? అంటూ సోషల్ మీడియాలో చర్చమొదలైంది. దీంతో కంగన తనదైనశైలిలో దీనికి సంబంధించి ఇన్స్టా సోరీలో బదులిచ్చారు.

"నేను చేస్తున్న క్యారెక్టర్ మేకప్లో ఉన్నప్పుడే ఎవరో నా ఫోటోను తీశారు. ఇప్పుడు నాకు చాలా ఫోన్ కాల్స్ వస్తున్నాయి. కానీ, పెళ్లి చేసుకున్న మహిళగా కనిపించడంలో అంత పెద్ద విషయం ఏముంది? సినిమాల్లో నటీనటులు అన్ని రకాల పాత్రలు పోషిస్తారు. నేనేమీ రహస్యంగా పెళ్లి చేసుకోను, ఇది నా ప్రామిస్" అని రాసుకొచ్చారు. కంగన 'క్వీన్' మొదటి చిత్రంలో వివాహం రద్దయి విదేశాలకు వెళ్లిన మహిళగా కనిపించారు. ఇప్పుడు వైరల్ అయిన వీడియోతో ఆమె సీక్వెల్లో వివాహిత స్త్రీగా కనిపించి ప్రేక్షకుల్ని అలరించనున్నారని తెలుస్తోంది.

ఏదేమైనప్పటికీ కంగన పాత్ర గురించి పూర్తి వివరాలు తెలియాలంటే అధికారిక ప్రకటన వచ్చే వరకు వేచి ఉండాలి. కంగన తదుపరి 'భారత భాగ్య విధాత' అనే చిత్రంతో వచ్చే నెల 12న ప్రేక్షకుల్ని పలకరించనున్నారు.



ఈరోజును జీవితంలో మర్చిపోలేను - నాగార్జున స్పెషల్ పోస్ట్

తన జీవితంలో 'మే 23' ఎప్పటికీ ప్రత్యేకమేనని అగ్ర కథానాయకుడు నాగార్జున అన్నారు. అందులోనూ ఈ ఏడాది మరి స్పెషల్ అని తెలిపారు. తన మొదటి చిత్రం 'విక్రమ్' విడుదలై నేటికి 40 ఏళ్లు అయిన సందర్భంగా ఆయన పోస్ట్ పెట్టారు.

తనను ఆదరిస్తున్న అభిమానులకు ధన్యవాదాలు తెలిపారు. "అందరికీ ధన్యవాదాలు. మే 23.. నేను ఎప్పటికీ మర్చిపోలేని రోజు.. మా నాన్న చివరి చిత్రం (మనం) 2014లో ఈరోజే విడుదలైంది. నాన్నతో పాటు నాగచైతన్య, అఖిలేశ్ నటించే అవకాశం ఆ సినిమాతోనే దక్కింది. ఇక 40 ఏళ్ల క్రితం ఇదే రోజు నా మొదటి చిత్రం 'విక్రమ్' విడుదలైంది. మిమ్మల్ని అలరించడం కోసం, మీ ప్రేమాభిమానాలు పొందడం కోసం నేను ఇంద్రజిత్ వచ్చాను. 'విక్రమ్' నాకు ఎంతోమంది అభిమానులను దగ్గర చేసింది. ఇన్నోక్షగా నాకు అందగా నిలిచిన అభిమానులందరికీ నా కృతజ్ఞతలు. భవిష్యత్తులో మరిన్ని మే 23లను ఇలానే సెలబ్రేట్ చేసుకోవాలని కోరుకుంటున్నా" అని నాగార్జున తన పోస్ట్లో పేర్కొన్నారు.

నాగార్జున హీరోగా మధుసూధనరావు తెరకెక్కించిన చిత్రం 'విక్రమ్' 1986 మే 23న విడుదలై విజయాన్ని అందుకుంది. 1983లో బాలీవుడ్లో విడుదలైన 'హీరో' సినిమాకు రీమేక్ గా రూపొందింది. ప్రస్తుతం కింగ్ తన 100వ సినిమాతో బిజీగా ఉన్నారు. తమిళ దర్శకుడు రా.కార్తిక్ తెరకెక్కిస్తున్నారు. 'కింగ్ 100' అనే పర్సెన్ టైటిల్తో ప్రచారంలో ఉంది. నాగార్జున ఇందులో పలు రకాల గెటప్పుల్లో కనిపిస్తారని, ఆయన పేరు చెప్పగానే శివ, రక్తకుడుతోపాటు, 'కూలి'లో పోషించిన సైమన్ లాంటి ఫైటింగ్ పాత్రలు గుర్తొస్తాయని, వాటన్నిటినీ గుర్తుచేసేలా 'కింగ్ 100' ఉంటుందని దర్శకుడు ఇటీవల తెలిపారు.



'జన నాయగన్' ఇప్పటికీ సెన్సార్ అవ్వలేదు: నిర్మాత

విజయ్ కథానాయకుడిగా హెచ్.వి.నోద్ దర్శకత్వంలో రూపొందిన యాక్షన్ థ్రిల్లర్ 'జన నాయగన్'. సంక్రాంతి కానుకగా రావాల్సిన ఈ సినిమా ఇప్పటికీ విడుదలకు నోచుకోలేదు. సెన్సార్ విషయంలో కోర్టుల చుట్టూ తిరగగా, ఫైనల్ కమిటీ ఈ మామీని చూసి, సర్టిఫికేట్ ఇవ్వాలి అంది. ఈ ప్రక్రియ ఇప్పటికీ పూర్తికాలేదని నిర్మాత వెంకట్ కె.నారాయణ అన్నారు. విజయ్ సినిమా బాధ్యతలు చేపట్టిన తర్వాత కూడా ఈ వ్యవహారం ఓ కొలిక్కి రాకపోవడం గమనార్వం. తొలుత ఈ విషయమై స్పందించడానికి నిర్మాత నారాయణ సంశయం వ్యక్తంచేయగా, ఆ తర్వాత సెన్సార్ అవ్వలేదని స్పష్టంచేశారు. "జన నాయగన్ గురించి మాట్లాడానికి ఇది సరైన వేదిక కాదు. నేను ఆలయ దర్శనానికి వచ్చాను. కానీ, ఒక విషయం చెప్పాలనుకుంటున్నా. ఇప్పటికీ సెన్సార్ సర్టిఫికేట్ రాలేదు. దానికోసమే వేచి చూస్తున్నాం. త్వరలోనే ఈ సమస్యను పరిష్కరించి, సినిమాను ప్రేక్షకుల ముందుకు తీసుకొస్తాం. ఇంతకుముంచి మాట్లాడటానికి ఇది వేదిక కాదు" అని అన్నారు.

అలాంటిడిని ఎవరూ ఓడించలేరు: పూల జగన్నాథ్

ప్రముఖ దర్శకుడు పూల జగన్నాథ్ 'పూరి మ్యూజింగ్స్' పేరిట అసక్తికర విషయాలు పంచుకుంటున్న సంగతి తెలిసిందే. తాజా విషిసోడ్లో యాటిట్యూడ్ గురించి మాట్లాడారు. రైట్ యాటిట్యూడ్ ఉన్నోడిని ఎవరూ ఓడించలేరంటూ స్పూర్తినిచ్చే ప్రయత్నం చేశారు. ఇంకా ఆయన ఏమన్నారంటే?

"నీ యాటిట్యూడ్ వల్ల నీ చుట్టూ ఉన్న ప్రపంచం మారిపోదు. కానీ, నీలోని ప్రపంచం మారుతుంది. ఒక పెను తుపానులో రెండు ఇళ్లు సముద్రంలో కొట్టుకుపోయాయి. అన్నీ కోల్పోయి ఒకడు ఏడుస్తుంటే.. ఇంకొకడు ఏదో చెట్టు కొమ్మను పట్టుకుని వేలాడుతూ నవ్వుతూ కనిపిస్తాడు. ఒకడు కుంగిపోతాడు. మరొకడు బతికాననుకుంటాడు. మీకు నెగెటివ్ మైండ్ ఉంటే దీవెనలు కూడా దరిద్రంగా అనిపిస్తాయి. అదే మీరు కాన్సియస్ మైండ్ (స్పృహతో ఉన్న మనసు)తో ఉంటే కష్టాలు కూడా అవకాశాల్లా కనిపిస్తాయి. ప్రపంచంలో ఏదీ నీకు మాత్రమే వ్యతిరేకంగా జరగదు. ప్రపంచంలో ఏవేవో జరుగుతుంటాయి. అందులో నువ్వు కూడా ఉన్నావంటే. అలాంటప్పుడే మన యాటిట్యూడ్ సాయం చేస్తుంది. ఆ తుపానులో నువ్వు లాభ పడతావా? అనుభూతి చెందతావా? అన్నది నీ ఇష్టం. ప్రతి దానికి కంప్లెట్ చేసుకుంటూ పోతే నీవే నష్టం.

విప్పుతూ ఏడుస్తూ బతకాలి అని అనుకున్న వారికి చుట్టూ వేల కారణాలు కనిపిస్తాయి. బయట జరిగేదేదీ మన చేతిలో ఉండదు. కానీ, దానిపై ఎలా స్పందించాలనేది మాత్రం మన చేతిలోనే ఉంటుంది.



యాటిట్యూడ్ ఉన్నోడిని ఎవరూ ఓడించలేరు. ఎందుకంటే వాడు జీవితానికి ఎదురెళ్లడు. జీవితమనే సదిలో ఒదిగిపోతూ కొట్టుకుపోతున్నాడు. వాడిని ఎవరూ ఏమీ చేయలేరు. చర్చలో తడవాల్సి వస్తే తడుపు. ఎండలో ఉండాల్సి వస్తే ఉండిపో. అప్పుడే నీలో అభ్యుచిత్తాసం పెరుగుతుంది.

ప్రతి దానికి భయపడే లక్షణం ఉంటే నెమ్మదిగా మార్పుకొంది. భయపడకపోతే ఇదే జీవితంలో మీ అనుభవం మరోలా ఉంటుంది. ఇక్కడ ఎవరూ పరీక్ష కాదు. మన క్యారెక్టర్ ఎలా ఉన్నా ఫర్వాలేదు. ఒరిజినల్ గా ఉంటే చాలు. ఎవరి కోసమూ యాక్ట్ చేయాల్సిన పనిలేదు. మీ కాన్సియెన్స్ లెవల్ మీ సింప్లిసిటీలో అర్థమవుతుంది. మన కష్టాలన్నింటినీ తట్టుకోవాలన్నా.. పది లేవాలన్నా.. పరిగెత్తాలన్నా మనకు కావాల్సింది యాటిట్యూడ్ అని పేర్కొన్నారు.



'సలార్ 2' సెట్స్పైకి ఆపుడే!

ప్రస్తుతం ప్రభాస్ చేతిలో మూడు సినిమాలన్నాయి. వీటిలో 'ఫాజీ' ముగింపు దశలో ఉండగా.. 'స్పిరిట్', 'కల్మి.' సీక్వెల్ చిత్రాలు ఇటీవలే విశ్రాంతి ప్రారంభించుకున్నాయి. దీనితో పాటు 'సలార్ 2' చేయాల్సి ఉండగా.. ఇది ఉంటుందా అనే దానిపై అనేక అనుమానాలు నెలకొన్నాయి. ఇక ఇటీవల దర్శకుడు ప్రశాంత్ నీర్ తాను త్వరలో ఓ మైథులాజికల్ సినిమా చేస్తానని చెప్పడంతో 'సలార్' సీక్వెల్ ఉండకపోవచ్చేమోనన్న ప్రచారం మరింత ఊపందుకుంది. దీంతో ఈ అంశంపై దర్శకుడు ప్రశాంత్ స్పష్టత ఇచ్చారు. ప్రస్తుతం తాను ఎన్టీఆర్తో చేస్తున్న 'ద్రాగన్' పూర్తి కాగానే.. 'సలార్ 2' ప్రారంభమవుతుందని వెల్లడించారు. దీంతో ఇదిప్పుడు నెట్టింట వైరల్ గా మారింది. ప్రస్తుతం ప్రశాంత్ - ఎన్టీఆర్ కలయికలో వస్తున్న 'ద్రాగన్' సినిమా వచ్చే ఏడాది ఆరంభం కల్లా పూర్తి కానున్నట్లు తెలుస్తోంది. ఈలోగా ప్రభాస్ కూడా 'ఫాజీ'తో పాటు 'స్పిరిట్'ని ముగించే అవకాశముంది. కాబట్టి 'సలార్ 2: శౌర్యాంగవర్యు' 2027 చివరి నాటికి సెట్స్పైకి వెళ్లొచ్చని సంకేతాలందుతున్నాయి.



ఆసర్లకుటుంబంలోకి 9వేద!

కథానాయకుడు వెంకటేశ్.. దర్శకుడు త్రివిక్రమ్ కలయికలో రూపొందుతున్న చిత్రం 'ఆదర్శ కుటుంబం: హాస్ నెం 47'. హారిక అండ్ హాసిని క్రియేషన్స్ సంస్థ నిర్మిస్తోంది. శ్రీనిధి శెట్టి కథానాయిక. ప్రస్తుతం ముగింపు దశలో ఉన్న ఈ సినిమాలోకి కొత్తగా మరో అందం చేరినట్లు తెలుస్తోంది. నటి నివేదా పేతురాజ్ ఇందులో ఓ కీలక పాత్ర పోషిస్తున్నట్లు సమాచారం. ఇది త్రివిక్రమ్తో ఆమెకి రెండో సినిమా. తను గతంలో ఆయన దర్శకత్వంలో 'అల.. వైకుంఠపురములో' సినిమాలోనూ ముఖ్య పాత్ర పోషించిన సంగతి తెలిసిందే. ఇక ప్రస్తుతం తుది దశ చిత్రీకరణలో ఉన్న ఈ 'ఆదర్శ కుటుంబం' అక్టోబరులో తెరపైకి వచ్చే అవకాశముందని ప్రచారం వినిపిస్తోంది. ఇది కుటుంబ అంశాలతో ముడిపడిన యాక్షన్ ఎంటర్టైన్మెంట్ గా ముస్తాబవుతోంది.

